

‘கலைஞர் நூற்றாண்டு பேருந்து முனையத்திலிருந்து’ தென் மாவட்டங்களுக்கு

கிளாம்பாக்கத்திலிருந்து ஆம்னி பேருந்துகளை இயக்கிட நடவடிக்கை!

போக்குவரத்துத் துறை அமைச்சர் சா.சி.சிவசங்கர் - துறை அலுவலர்களுடன் ஆலோசனை!

சென்னை, ஜன.25- “கலைஞர் நூற்றாண்டு பேருந்து முனையத்திலிருந்து” தென் மாவட்டங்களுக்கு SETC, TNSC & MTC பேருந்துகள் முறையாக இயக்கப்படுவது குறித்தும் மற்றும் ஆம்னி பேருந்துகள் தென் மாவட்டங்களுக்கு இம் முனையத்திலிருந்து முழுமையாக இயக்குவது குறித்து உரிய நடவடிக்கை மேற்கொள்வது தொடர்பாக கவும், போக்குவரத்துத் துறை அமைச்சர் சா.சி.சிவசங்கர் தலைமையில் துறைச் சார்ந்த அலுவலர்களுடன் ஆலோசனைக் கூட்டம் நடைபெற்றது.

அதன் விவரம் வருமாறு:- முதலமைச்சர் அவர்கள் செங்கல்பட்டு மாவட்டம், கிளாம்பாக்கத்தில் ரூ.393.74 கோடி மதிப்பீட்டில் 88.52 ஏக்கர் பரப்பளவில் கட்டப் பட்டுள்ள இந்தியாவின் மிகப்பெரிய பேருந்து நிலையங்களுள் ஒன்றான “கலைஞர் நூற்றாண்டு பேருந்து முனையத்தை” 30.12.2023 அன்று திறந்து வைத்து, பொதுமக்கள் பயன்பாட்

டிற்கு அர்ப்பணித்தார். இப் பேருந்து முனையத்தை முழுமையாக மக்கள் மகிழ்ச்சியோடு பயன்படுத்துகின்ற அளவிற்கு அனைத்து தேவையான கூடுதல் வசதிகளும் செய்யப்பட்டு வருகிறது.

முதலமைச்சர் அவர்களின் நல்வழிகாட்டுதலின் படி நேற்று முன்தினம் (23.01.2024) சென்னைப் பெருநகர வளர்ச்சிக் குழும அலுவலகக் கூட்டரங்கில் போக்குவரத்துத் துறை அமைச்சர் சா.சி.சிவசங்கர் தலைமையில் செங்கல்பட்டு மாவட்டம், கிளாம்பாக்கம் “கலைஞர் நூற்றாண்டு பேருந்து முனையத்திலிருந்து” தென் மாவட்டங்களுக்கு போக்குவரத்துக் கழக பேருந்துகள் (SETC, TNSC & MTC) முறையாக இயக்கப்படுவது குறித்தும் மற்றும் ஆம்னி பேருந்துகள் இம்முனையத்திலிருந்து தென் மாவட்டங்களுக்கு முழுமையாக இயக்குவது குறித்தும் உரிய நடவடிக்கை மேற்கொள்வது தொடர்பாக துறை சார்ந்த அலுவலர்களுடன்

ஆலோசனைக்கூட்டம் நடைபெற்றது.

இக்கூட்டத்தில், கிளாம்பாக்கம் “கலைஞர் நூற்றாண்டு பேருந்து முனையத்திலிருந்து” தென் மாவட்டங்களுக்கு SETC பேருந்துகள் மட்டுமே புறப்பாடு உள்ளது. மேலும் இம்முனையத்து TNSC பேருந்துகளும் புறப்பாடு செய்வது குறித்தும் மற்றும் தென் மாவட்டங்களுக்குச் செல்லக்கூடிய ஆம்னி பேருந்துகள் கிளாம்பாக்கம் பேருந்து மையாக புறப்பாடு செய்வது குறித்தும் உரிய நடவடிக்கை மேற்கொள்ள ஆலோசனை செய்யப்பட்டது.

மேலும் சென்னை கோயம்பேடு மற்றும் பிற முக்கிய இடங்களிலிருந்து தென் மாவட்டங்களுக்கு செல்லக்கூடிய ஆம்னி பேருந்துகளில் பயணிகளை ஏற்றிச் செல்வதைத் தடுக்க போலீசார் தீவிர நடவடிக்கை எடுக்க வேண்டும் எனவும் அறிவுறுத்தப்பட்டுள்ளது.

இக்கூட்டத்தில் வீட்டு வசதி மற்றும் நகர்ப்புற வளர்ச்சித்துறை செயலாளர்

சி.சமயமூர்த்தி, சென்னைப் பெருநகர் வளர்ச்சிக் குழும உறுப்பினர் செயலர் அன்சல் மிஸ்ரா, சென்னை ஒருங்கிணைந்த பெருநகர போக்குவரத்துக் குழுமம் மற்றும் போக்குவரத்துக் கழகம் (MTC) மேலாண் இயக்குநர் டாக்டர்.ஆல்பி ஜான் வர்கீஸ், பெருநகர சென்னை மையாக புறப்பாடு செய்வது குறித்து ர.சுதாகர், காவல் துறை ஆணையர்கள் (தாம்பரம் சட்டம் மற்றும் ஒழுங்கு) பவன் குமார், (தாம்பரம் போக்குவரத்து) ந.குமார், (சென்னை வடக்கு, போக்குவரத்து) பி.குமார், SETC மேலாண் இயக்குநர் கே.இளங்கோவன், உயர் அலுவலர்கள் மற்றும் துறை சார்ந்த அலுவலர்கள் கலந்து கொண்டனர்.

சே.முத்துத்துரை தலைமையில் - நா.குணசேகரன் வரவேற்புரையில்

காரைக்குடியில் மொழிப்போர்த் தியாகிகள் வீரவணக்க நாள் பொதுக்கூட்டம்!

அமைச்சர் கே.ஆர்.பெரியகருப்பன் - மு.தென்னவன் - பொள்ளாச்சி மா.உமாபதி - ஆத்தூர் வெங்கடேசன் சிறப்புரை!

காரைக்குடி, ஜன.25- காரைக்குடி நகரக் கழகம் மற்றும் நகரக் கழக மாணவரணி சார்பில் மொழிப்போர்த் தியாகிகளுக்கு வீரவணக்க நாள் பொதுக்கூட்டம் இன்று (25.1.2024 - விழாழகக் கிழமை) மாலை 6.00 மணயளவில் ஐந்து விளக்கு அருகில் நடைபெறுகிறது.

இப்பொதுக்கூட்டத்திற்கு நகர்மன்றத் தலைவர் சே.முத்துத்துரை தலைமை வகிக்கிறார். நகரக் கழகச் செயலாளர் நா.குணசேகரன் வரவேற்புரையாற்றுகிறார்.

சப.துரைராஜ், பா.செந்தில்குமார், கதி.ராஜகுமார் ஆகியோர் முன்னிலை வகிக்கின்றனர்.

இப்பொதுக்கூட்டத்தில் மாவட்டச் செயலாளர் - அமைச்சர் கே.ஆர்.பெரியகருப்பன், முன்னாள் அமைச்சர் மு.தென்னவன், தலைமைக் கழகப் பேச்சாளர்கள் பொள்ளாச்சி மா.உமாபதி, ஆத்தூர் வெங்கடேசன் ஆகியோர் சிறப்புரையாற்றுகின்றனர்.

இக்கூட்டத்தில் இரா.கோ.அரசு, துறைகணேசன், சன் சுப்பையா, இரா.அன்பழகன், சொ.கண்ணன்,

பி.ஆர்.வைரவன், சே.சொக்கலிங்கம், போஸ் குணசேகரன், அ.சேவியர், கே.ஜான் கென்னடி,

க.பொன்முடி., எஸ்.பால் சுப்பிரமணியன், ராஜபாண்டி. ஆர்.மணிகண்டன், மு.இளங்கோ, ஆறுமுகம், நகர்மன்ற உறுப்பினர்கள் மெ.கார்த்தி கேயன், நாச்சுமை சிவாஜி, எஸ்.சுமது சித்திக், தே.பிளோ மிளான், தனம் சிங்கமுத்து மற்றும் பலர் பங்கேற்கின்றனர்.

முடிவில் எஸ்.அஷ்ரப், முத்துராஜ் (எ) குட்டி ஆகியோர் நன்றி கூறுகின்றனர்.

59 வது நினைவு தினம்



விருகம்பாக்கம்

ஓய்.அராங்கநாதன்

1965 ஆம் ஆண்டு மொழிப்போர் உயிர்த் தியாகி

எவ்வென்று நீங்காத நினைவுகளுடன்...

அர.அமுதவாணன்
திருமதி. மஞ்சளாதேவி அமுதவாணன்
அர.அன்பழகன்
திருமதி. மாலதி அன்பழகன்
அர. இரவிச்சந்திரன்.B.A.B.L.,
(துணைப் பதிவாளர் - சென்னை)

திருமதி. மாலதி இரவிச்சந்திரன்

(வட்டார வளர்ச்சி அலுவலர் - மதுரைநகம்)

.....பேரப்பிள்ளைகள்.....

அ.அகல்யாவினோத்குமார்.B.E., அ.தேனருவிராஜாபிரதீப்.B.E.M.B.A.,

அ.அன்பரசன்.B.Sc., அ.கோமதி.M.B.B.S., இர.பூங்குழலி.M.B.B.S.,

அர.அ.எழில்வாணன்

தி.மு.க. மாவட்ட பிரதிநிதி

சென்னை தெற்கு மாவட்டம் கலைஞர்நகர் வடக்கு பகுதி

இந்தியாவுக்கே வழிகாட்டிய இளைஞரணி மாநாடு...

சேலத்தில் ஜனவரி 21 ம் தேதி நடைபெற்ற தி.மு.க. இளைஞரணியின் 2 வது மாநில மாநாடு மற்றுமொரு அரசியல் மாநாடு போல் இன்றி மாற்றத்திற்கான அரசியலை முன்னெடுக்கும் மாநாடாக, மாநிலங்களின் உரிமைகளை மீட்கும் மாநாடாக அமைந்திருந்தது.

மாநாட்டில் இணைப்புரை வழங்கியவன் என்று முறையில் மட்டுமின்றி ஒரு பார்வையாளனாக, பத்திரிகையாளனாக அந்த மாநாட்டின் சிறப்பம்சங்களை பேசுவது அவசியம் என்று கருதுகிறேன். நாடாளுமன்றத் தேர்தலுக்கு இன்னும் சில மாதங்களே உள்ள நிலையில் அந்த மாநாடு ஒன்றை மிகத் தெளிவாக தெளிவுபடுத்தியது. அடுத்த, “இந்தியாவில் யார் ஆட்சிக்கு வர வேண்டும்” என்பதை விட “யார் ஆட்சிக்கு வரக் கூடாது” என்பதை உரக்க உணர்த்தியது அம்மாநாடு.

இளைஞரணிச் செயலாளர் அமைச்சர் உதயநிதி ஸ்டாலின் முதல் முதலமைச்சர் வரை அனைவரும் அக்கருத்தை ஆழமாக வலியுறுத்தினர். அந்த மாநாட்டின் இணைப்புரையில் நான் சொன்ன கருத்துகளை இங்கேயும் பதிவு செய்வது அவசியம் என்று கருதுகிறேன்.

“இந்த மாநாடு சேலத்தில் நடைபெறுவது ஏன்” என்று பலரும் கேள்வி எழுப்பினர். சேலத்திற்கும், திராவிட இயக்கத்திற்கும் ஒரு பெரிய வரலாற்றுத் தொடர்பு உண்டு.

1971ல் தந்தை பெரியார் அவர்கள் சேலத்தில் ஒரு மாபெரும் பேரணியை நடத்தினார்கள். அந்தப் பேரணியில் பெரியார், ராமரை அய்யத்தி விட்டார் என்று சொல்லி மதவாதத்தை கையில் எடுத்த கூட்டம் ஒன்று அதை தி.மு.க.விற்கு எதிராகத் திருப்பியது. அடுத்த சில மாதங்களில் வந்த சட்டப்பேரவைத் தேர்தலில் தி.மு.க. வெற்றி பெற்றது என்று அடித்துச் சொல்லி அவதூறுகளைப் பரப்பியது அந்தக் கூட்டம். ஆனால், அந்தக் கூட்டத்தின் ஆட்சித்தை முடிக்கும் விதமாக அந்தத் தேர்தலில் யாரும் எதிர்பாராத இமாயை வெற்றியைப் பெற்றது திராவிட முன்னேற்றக் கழகம். 184 இடங்களில் வெற்றி பெற்று முதலமைச்சராக பொறுப்பேற்றார் முத்தமிழ் அறிஞர் கலைஞர்.

அரை நூற்றாண்டுகள் கடந்துவிட்டது. அன்றைக்கு தி.மு.க.விற்கு எதிராக மதவாதத்தைப் பரப்பிய அதே கூட்டம், இன்றும் தி.மு.க.விற்கு எதிராக அவதூறுகளைப் பரப்புகிறது.

மக்கள் பிரச்சினைகளை மறந்து விட்டு ராமரை நம்பித் தேர்தலில் வெற்றி பெறலாம் என்று பலர் கனவோடு காத்திருக்கிறது அக்கூட்டம்.

அன்றைக்கு சேலத்தில் பெரியார் பேரணி நடத்தினார். அந்தக் கூட்டத்தின் கனவை பொய்யாக்கி கழகத்திற்கு மாபெரும் வெற்றி பெற்றுத் தந்தார் முத்தமிழ் அறிஞர் கலைஞர்.

இன்றைக்கு அதே சேலத்தில் பெரியாரின் பேரன் உதயநிதி ஸ்டாலின் மாநாடு நடத்தியிருக்கிறார். வரும் நாடாளுமன்றத் தேர்தலில் தமிழகத்தில் 40 க்கு 40 லும் வெற்றி பெறுவதோடு, இந்தியாவிலும் பாசிச பா.ஜ.க. ஆட்சிக்கு முற்றுப் புள்ளி வைக்கப் போகிறார் தமிழ்நாடு முதலமைச்சர் மாண்புமிகு மு.க.ஸ்டாலின் அவர்கள். அதற்கு கட்டியும் கூறும் விதமாகவே அமைந்திருந்தது அந்த மாநாடு.

இளைஞரணிச் செயலாளராகப் பொறுப்பேற்றது முதலே கழகத்தினுக்குத் திராவிட இயக்கப் பயிற்சிப் பாசறை நடத்தி அவர்களை கொள்கை வீரர்களாகவும் உருவாக்கும் பணியைச் செய்யத் தொடங்கியிருந்தார் மாண்புமிகு உதயநிதி ஸ்டாலின். அதன் நீட்சியாக இந்த மாநாட்டிலும், அறிவார்ந்த தலைப்புகளில் 22 பேச்சாளர்கள் தேர்வு செய்யப்பட்டு சமூக நீதி, பண்பாட்டுத் தலை திருநர் வாழ்வியல், திராவிட இயக்க முன்னோடி கள், ஹிந்தி எதிர்ப்பு, மாநில உரிமைகள் உள்ளிட்ட தலைப்புகளில் பேசவைக்கப்பட்டனர்.

சமீபத்தில் மதுரையில் அ.தி.மு.க. மாநாடு நடைபெற்றது. அம்மாநாட்டில் பா.ஜ.க.வை கண்டித்து ஒரே ஒரு தீர்மானம் போடக் கூட துணிவில்லாத நிலையில்தான் அம்மாநாடு நடந்தது. ஆனால், சேலத்தில் நடைபெற்ற தி.மு.க.வின் இளைஞரணி மாநாட்டில் 25 தீர்மானங்கள் நிறைவேற்றப்பட்டன.

அதில், குலக்கலையைத் திணிக்கும் புதிய கல்விக்கொள்கையை தி.மு.க. கடுமையாக எதிர்க்கும் என்பதோடு இளைஞரணியினர் அதை எதிர்த்து தொடர்ந்து போராடுவார்கள் என்றும், நீட விவாக்கை பெறும் வரை தி.மு.க.வின் போராட்டம் ஓயாது என்றும் அழுத்தம் திருத்தமாக தீர்மானம் நிறைவேற்றியிருப்பது பாராட்டத்தக்கது.

கல்வியை மாநிலப்படிப்புகளுக்கு மாற்ற வேண்டும், பல்கலைக்கழகங்களின் வேந்தராக முதலமைச்சரே செயல்படுவார் என்று சட்ட முன் வடிவை ஆதரிக்கும் தீர்மானம் ஆகியன, கல்வி உரிமை காப்பதில் தி.மு.க. இளைஞரணிக்கும், அதன் மாநிலச் செயலாளர் மாண்புமிகு உதயநிதி ஸ்டாலின் அவர்களுக்கும் இருக்கும்.

தெளிந்த பார்வைக்கான சான்றுகள்

மாநாட்டின் 17வது தீர்மானம், ஆளுநர் பதவியை நிரந்தரமாக அகற்றிடுவதை வலியுறுத்துகிறது. பெரியாரின் பேரனாக, அண்ணாவின் வழியில் இம்மியளவும் சமரசமின்றி தி.மு.க.வின் இளைஞரணியை உதயநிதி ஸ்டாலின் வழிநடத்துகிறார் என்பதற்கு இதுவே சான்று, மிக மிக குறிப்பாக தமிழர்கள் உரிமை காக்கும் தீர்மானமாக, தமிழ்நாட்டில் செயல்படும் ஒன்றிய அரசின் அலுவலகங்களில், தமிழர்களுடைய நியமித்த வலியுறுத்தும் தீர்மானத்தை குறிப்பிடலாம்.

மாநிலங்களில் உரிமை மீட்பு என்பதை வலியுறுத்திய இந்த மாநாட்டின் 19 வது தீர்மானம், ஜம்பு காஷ்மீரை இரண்டாக பிரித்து, அதை யுனியன் பிரதேசமாக மாற்றிய பா.ஜ.க. அரசின் செயலை வன்மையாக கண்டித்திருப்பதன் மூலம் கன்னியா குமரி முதல், காஷ்மீர் வரை அனைத்து மாநிலங்களுக்கும்மான உரிமைக் குரலாக ஓங்கி ஒலித்திருக்கிறது.

நாடாளுமன்ற உறுப்பினர்களை இடை நீக்கம் செய்தது, அமலாக்கத்துறையை வைத்து எதிர்க்கட்சிகளை மிரட்டுவது உள்ளிட்ட பா.ஜ.க.வின் அனைத்துவிதமான ஜனநாயக விரோதப் போக்கையும் துணிவோடு கண்டித்திருக்கிறது சேலத்தில் நடைபெற்ற இளைஞரணி மாநாடு.

மதவாதத்தை வைத்து அரசியல் செய்யும் பா.ஜ.க.வின் மண்டையில் குட்டு வைப்பது போல் இந்துக்களின் உண்மையான எதிரியே பா.ஜ.க. தான் என்பதை ஓங்கிச் சொல்லியிருப்பதோடு, பா.ஜ.க.வை வீழ்த்தும் போரில் முன்களப் பணியாளர்களாக இளைஞரணி செயல்படும் என்பதையும், வரும் நாடாளுமன்ற மக்களவைத் தேர்தலில் இந்தியாவில் பாசிச பா.ஜ.க. ஆட்சிக்கு முற்றுப்புள்ளி வைத்து ஆட்சி மாற்றம் ஏற்படக் கூடுதலாகிறது இளைஞரணியின் மாநாடு.

நமது மாண்புமிகு முதலமைச்சர் அவர்கள் ஆற்றிய சிறப்புரையில் மிகத் தெளிவாக, மாநில உரிமைகள் எப்படி எல்லாம் பா.ஜ.க.அரசால் பறிக்கப்படுகிறது என்பதைக் குறிப்பிட்டு, “சும்மா திருக்குறளை சொல்வதால், பொங்கல் கொண்டாடுவதால், ராமர் கோவில் திறப்பதால் மக்களை ஏமாற்றி விடலாம் என்று பா.ஜ.க. நினைக்கிறது. மாநிலங்களை ஏ.டி.எம். மெசின் களாக பா.ஜ.க. நினைக்கிறது. நம் மொழியை, பின்பாட்டை அழித்து நம்மை அடையாளமற்றவர்களாக மாற்ற பா.ஜ.க. முயற்சித்தது” என்று தமது கரும் கண்டனங்களை பா.ஜ.க.விற்கு எதிராக வைத்தார்.


நிறைவாக தமிழ்நாட்டிற்கு விடியல் பிறந்தது போல், வரும் நாடாளுமன்றத் தேர்தலில் இந்தியாவிற்கும் நிச்சயம் விடியல் பிறக்கும் என்று உறுதியளித்தார். முன்னதாகப் பேசிய மாண்புமிகு அமைச்சர் உதயநிதி ஸ்டாலின் அவர்கள், அடுத்த பிரதமர் யார் என்பதைத் தீர்மானிப்பது மாண்புமிகு முதலமைச்சர் ஸ்டாலினைத்தான் இருப்பார் என்ற செய்தியை அவரின் பேச்சின் மூலமாக உணர்த்தினார். மாண்புமிகு பள்ளிக் கல்வித்துறை அமைச்சர் அன்பில் மகேஷ் பொய்யாமொழியோ ஒரு படி மேலே போய், “ஒரு வேளை பிரதமர் வாப்ப்பு தமிழ்நாடு முதலமைச்சரைத் தேடி வந்தால் அதை நிராகரிக்க வேண்டாம் ஒரு கை பார்ப்போம், தமிழ்நாட்டைப் போலவே இந்தியாவுக்கும் விடியல் பிறக்கட்டும்” என்றார்.

இப்படி 9 லட்சம் சதுர அடி பரப்பளவில் போடப்பட்ட மாபெரும் மாநாட்டுப் பந்தலில், உலக சாதனையில் இடம்பெற்ற மாநாட்டுப் பந்தலில், பல லட்சம் பேர் கூடிய மாநாட்டுப் பந்தலில் மாநில உரிமை, மொழி உரிமை, இட ஒதுக்கீடு, மதவாத எதிர்ப்பு என்று மாபெரும் வகுப்பு நடத்தி அதை ஒரு பல்கலைக்கழகத்தின் ஒரு நாள் பிரமாண்ட வகுப்பறையாக மாற்றியிருந்தார் மாண்புமிகு உதயநிதி ஸ்டாலின். மொத்தத்தில் இந்தியாவிற்கு வழிகாட்டியாகவும், இந்தியா கூட்டணிக்கு திசைகாட்டியாகவும் அமைந்திருந்தது இந்த மாநாடு. மாண்புமிகு உதயநிதி ஸ்டாலின் அவர்களுக்கு உள்கணிந்த வாழ்த்துகள், மாநாட்டின் நோக்கம் வெல்லட்டும், பாசிச பா.ஜ.க. ஆட்சி அகலட்டும், இந்தியாவிற்கும் விடியல் பிறக்கட்டும்.

விருகம்பாக்கத்தில் மொழிப்போர்த் தியாகி ஓய்.அராங்கநாதன் நினைவுத் தீர்வணக்கம்!

திராவிட இயக்க தீரர்கள் நினைவு நாள்

கீழ்ப்பழுவுர் சின்னச்சாமி
சனவரி 25 (1964)



இந்தித் திணிப்பை எதிர்த்து

தனது 27வது வயதில்

தமிழ்மொழி காக்க - திருச்சி

மாவட்டம், கீழ்ப்பழுவுர் என்கிற

சிறுநார்க்கு கழகத் தோழர் திருச்சி

ரயில் நிலையத்தின் வாசலில்

விடியற்காலை 4.30 மணிக்கு

தன் தலையில் பெட்ரோலை

ஊற்றிக் கொண்டு

நெருப்பில் பற்றவைத்து,

கொழுந்துவிட்டு எரியும்

தீச்சுவாலைகளுக்கு இடையே

‘தமிழ் வாழ்க! தமிழ் வாழ்க!’

என முழக்கமிட்டபடி தியாகத்

தியில் தன்னை மாபத்துக்

கொண்ட தீரன்.

“இந்தி எதிர்ப்புப் போரில்

முதன்முதலாகத் தீக்குளித்தவர்

என் கணவர்தான். அந்தப்

பெருமை ஒன்றுதான் அவர்

எனக்கு விட்டுப்போன

சொத்து” என அவரது

துணைவியார் தெரிவித்தார்.

தலைமைக் கழகம்

தி.மு.க.